

نیکیاں چھپائیے

09-March-2023

ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Brothers)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَ السَّلَامُ عَلَيْكَ يَا رَسُوْلَ اللّٰهِ وَعَلَى اٰلِكَ وَ اَصْحٰبِكَ يَا حَبِيْبَ اللّٰهِ

اَلصَّلٰوةُ وَ السَّلَامُ عَلَيْكَ يَا نَبِيَّ اللّٰهِ وَعَلَى اٰلِكَ وَ اَصْحٰبِكَ يَا نُوْرَ اللّٰهِ

نَوِيْتُ سُنَّتِ الْاِعْتِكَافِ (ترجمہ: میں نے سُنَّتِ اِعْتِكَافِ کی نیت کی)

پیارے پیارے اسلامی بھائیو! جب کبھی داخل مسجد ہوں، یاد آنے پر اِعْتِكَافِ کی نیت کر لیا کریں کہ جب تک مسجد میں رہیں گے اِعْتِكَافِ کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آپ زَمَ زَمَ یاد م آیا ہو اپنی پینے کی بھی شرعاً اجازت نہیں، اَللّٰهُ اِغْرَا اِعْتِكَافِ کی نیت ہوگی تو یہ سب چیزیں جائز ہوں گی۔ اِعْتِكَافِ کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اِعْتِكَافِ کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

دُرُودِ پَاکِ کی فضیلت

اللہ پاک کے آخری نبی صَلَّی اللّٰهُ عَلَیْہِ وَاٰلِہٖ وَسَلَّم کا فرمانِ رَحْمَتِ نشان ہے:

اِنَّ اللّٰهَ وَكُلَّ بَقْبَرٍ مِّنْ مَّوْتٍ اَعْطَاكَ اَسْمَاعَ الْخَلَائِقِ فَلَا یُصَلِّ عَلَیْكَ اَحَدٌ اِلَّا یَوْمَ

النَّبِیَاةِ اِلَّا اَبْلَغَنِیْ بِاسْمِہٖ وَاِسْمِ اَبِیْہِہٖ هٰذَا فُلَانٌ بِّنُ فُلَانٍ قَدْ صَلَّی عَلَیْكَ

بے شک اللہ پاک نے ایک فرشتہ میری قبر پر مُقَرَّر فرمایا ہے، جسے تمام مخلوق کی

آوازیں سننے کی طاقت عطا فرمائی ہے، پس قیامت تک جو کوئی مجھ پر دُرُودِ پاک پڑھتا ہے تو وہ مجھے اُس کا اور اُس کے باپ کا نام پیش کرتا ہے، (کہ) فلاں بن فلاں نے آپ پر یہ دُرُودِ پاک پڑھا ہے۔ (مجمع الزوائد کتب الادعیۃ، باب فی الصلاة علی النبی... الخ، ۱۰/ ۲۵۱،

حدیث: ۱۷۹۱)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

بیان سننے کی نیتیں

فرمانِ مصطفیٰ صَلَّی اللّٰهُ عَلَیْہِ وَاٰلِہٖ وَسَلَّم: اَفْضَلُ الْعَمَلِ النَّیَّةُ الصَّادِقَةُ سَجِّی نیت سب سے افضل عمل ہے۔^(۱) اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿عَلِّم سِکِّیْنِی﴾ کے لئے پورا بیان سنوں گا ﴿بَا دَب بَیْطُھُوں﴾ گا دورانِ بیان سُستی سے بچوں گا ﴿اِبْنِی اِصْلَاحِ﴾ کے لئے بیان سنوں گا ﴿جُو سُنُوں گادو سروں تک پہنچانے کی کوشش کروں گا۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

پیارے پیارے اسلامی بھائیو! ہمارے آج کے بیان کا موضوع ہے ”نیکیاں چھپائیے۔“ اس بیان میں ”نیکیاں چھپانے“ کے تعلق سے آیتِ قرآنی و احادیثِ مبارکہ، بزرگانِ دین کی سوچ، ”نیکیاں چھپانے“ کے فضائل، بزرگانِ دین رَحْمَةُ اللّٰهِ عَلَیْہِم اَجْمَعِیْن کے اقوال اور واقعات، نیکیوں کو چھپانے کے لیے جھوٹ بولنا کیسا؟

1... جامع صغیر صفحہ: 81، حدیث: 1284۔

نیکيوں کے اظہار کی جائز صورتیں اور دیگر کئی اہم ترین نکات اس بیان میں ہم سنیں گے۔ اے کاش! ہمیں سارا بیان اچھی اچھی نیتوں کے ساتھ سننا نصیب ہو جائے۔ اَمِينُ

بِجَاہِ النَّبِيِّ الْكَرِيمِ صَلَّى اللهُ عَلَيْهِ وَآلِهِ وَسَلَّمَ

صَلُّوْا عَلَيَّ الْحَبِيْب! صَلَّى اللهُ عَلَيَّ مُحَمَّد

صَدِّيقِ الْكَبْرِ صَلَّى اللهُ عَلَيْهِ وَآلِهِ وَسَلَّمَ

حضرت عمر فاروق اعظم رَضِيَ اللهُ عَنْهُ رات کے وقت مدینہ پاک کے کسی محلے میں رہنے والی ایک نابینا بوڑھی عورت کے گھریلو کام کاج کر دیا کرتے تھے مثلاً آپ اس کے لیے پانی بھر کر لاتے اور اس کے تمام کام سرانجام دیتے۔ حسب معمول ایک مرتبہ آپ اسی بڑھیا کے گھر آئے تو یہ دیکھ کر حیران رہ گئے کہ سارے کام ان سے پہلے ہی کوئی کر گیا تھا، دوسرے دن تھوڑا جلدی آئے تب بھی وہی صورت حال تھی کہ سب کام پہلے ہی ہو چکے تھے، جب دو تین دن ایسا ہوا تو آپ رَضِيَ اللهُ عَنْهُ کو بہت تشویش ہوئی کہ ایسا کون ہے جو مجھ سے نیکيوں میں سبقت لے جاتا ہے؟ ایک روز آپ دن کے وقت تشریف لا کر کہیں چھپ گئے، جب رات ہوئی تو دیکھا کہ خلیفہ وقت امیر المؤمنین حضرت ابو بکر صدیق رَضِيَ اللهُ عَنْهُ تشریف لائے اور اس نابینا بڑھیا کے سارے کام کر دیئے۔ آپ رَضِيَ اللهُ عَنْهُ بڑے حیران ہوئے کہ خلیفہ وقت ہونے کے باوجود ایسی اِکساری! پھر خود ہی ارشاد فرمایا: امیر المؤمنین حضرت ابو بکر صدیق رَضِيَ اللهُ عَنْهُ ہی ہیں جو مجھ سے نیکيوں میں سبقت لے جاتے ہیں۔⁽¹⁾

1... کنز العمال، کتاب الفضائل، باب فضائل الصحابة، فضل الصديق... الخ، الجزء: ۲، ۶/۲۲۱، حدیث: ۳۵۶۰۲

صَلُّوْا عَلَيَّ الْحَبِيْبُ! صَلَّى اللهُ عَلَيَّ مُحَمَّدٌ

پیدے پیدے اسلامی بھائیو! آپ نے سنا کہ امیر المؤمنین، خلیفۃ المسدیین حضرت صدیق اکبر رَضِيَ اللهُ عَنْهُ باوجود خلیفہ وقت ہونے کے اُس نابینا بڑھیا کے گھر کے کام کاج خود اپنے مبارک ہاتھوں سے سرانجام دیتے تھے۔ یہ بھی معلوم ہوا! امیر المؤمنین حضرت صدیق اکبر رَضِيَ اللهُ عَنْهُ اس بات کو بالکل بھی پسند نہ فرماتے تھے کہ کوئی دوسرا ان کے عمل سے باخبر ہو کر ان کی تعریف کرے، جیسی تو رات کے اندھیرے میں پوشیدہ طور پر اُس نابینا بڑھیا کے گھر کا کام کاج کر دیا کرتے تھے۔ امیر المؤمنین حضرت صدیق اکبر رَضِيَ اللهُ عَنْهُ کے اپنے نیک عمل کو چھپانے کے جذبے پر کروڑوں سلام ہوں۔ اس واقعے میں امیر المؤمنین حضرت صدیق اکبر رَضِيَ اللهُ عَنْهُ کی عاجزی و انکساری بھی اپنی مثال آپ ہے۔ اس واقعے میں صدیق اکبر رَضِيَ اللهُ عَنْهُ کی اُمتِ مصطفیٰ سے خیر خواہی کی بھی کتنی پیاری جھلک ہے۔ اس واقعے میں صدیق اکبر رَضِيَ اللهُ عَنْهُ کی غریبوں سے محبت بھی بے مثال ہے اور آپ رَضِيَ اللهُ عَنْهُ کے سینے میں نیکیوں میں سبقت لے جانے کا کیسا سچا جذبہ موجود تھا۔ اے کاش! امیر المؤمنین حضرت صدیق اکبر رَضِيَ اللهُ عَنْهُ کی ان ساری عظیم خصوصیات میں سے ہمیں بھی حصہ نصیب ہو جائے۔ اَمِيْنُ بِجَاوِزِ النَّبِيِّ الْكَرِيْمِ صَلَّى اللهُ عَلَيْهِ وَآلِهِ وَسَلَّمَ

صَلُّوْا عَلَيَّ الْحَبِيْبُ! صَلَّى اللهُ عَلَيَّ مُحَمَّدٌ

اے عاشقانِ رسول! معاشرے میں بسنے والے لوگوں کی ایک تعداد ہے جو ایسے انداز اختیار کرتی ہے جس سے ان کی شہرت ہو، جبکہ اللہ والے شہرت کو پسند

نہیں کرتے بلکہ اپنی عبادات اور نیک اعمال کو چھپانے کی کوشش کرتے ہیں چنانچہ

شہرت کے بعد میں زندہ رہنا نہیں چاہتا

حضرت علامہ یافعی رَحْمَةُ اللهِ عَلَيْهِ نقل کرتے ہیں: ایک بزرگ رَحْمَةُ اللهِ عَلَيْهِ دُعا مانگا کرتے تھے: ”اے اللہ پاک! مجھے اپنے فضل و کرم سے خوب نواز مگر مجھے لوگوں میں غیر معروف رکھ کہ لوگ مجھے نہ پہچانیں۔“ ایک رات وہ نماز میں گریہ وزاری فرما رہے تھے تو کچھ لوگوں نے دیکھا کہ ان کے سر پر ایک نورانی قندیل (یعنی فانوس) روشن ہے جس کی روشنی آنکھوں کو حیران کر رہی ہے۔ صبح ان کی بارگاہ میں رات والی کرامت کا ذکر کیا گیا تو وہ بے چین ہو گئے کہ لوگوں پر ان کی عبادت کیوں ظاہر ہوئی؟ بے ساختہ اپنے ہاتھ بارگاہ الہی میں اٹھادیئے اور عَزَّض کی: ”اے میرے رازدار پروردگار! میرا راز ظاہر ہو چکا ہے، لہذا اب میں اس شہرت کے بعد زندہ رہنا چاہتا۔“ یہ کہتے ہوئے اپنا سر سجدے میں رکھ دیا۔ لوگوں نے ہلا جلا کر دیکھا تو ان کی روح نکل چکی تھی۔⁽¹⁾

صَلُّوْا عَلَی الْحَبِیْب! صَلَّی اللهُ عَلَی مُحَمَّد

نیکیاں چھپانے کا انوکھا انداز

حضرت ابو الحسن محمد بن اسلم ٹوسی رَحْمَةُ اللهِ عَلَيْهِ اپنی نیکیاں چھپانے کا بے حد خیال فرماتے تھے، یہاں تک کہ ایک بار فرمانے لگے: ”اگر میرا بس چلے تو میں اعمال لکھنے والے دونوں فرشتوں سے بھی چھپ کر عبادت کروں۔“ حضرت ابو عبد اللہ رَحْمَةُ اللهِ عَلَيْهِ فرماتے ہیں: میں بیس (20) سال سے زیادہ عرصہ حضرت ابو الحسن رَحْمَةُ اللهِ عَلَيْهِ

عَلَيْهِ كِي صَحْبَت ميں رها مگر جمعۃ المبارك (اور ديگر فرائض و واجبات) كے علاوہ كبھی آپ رَحْمَةُ اللهِ عَلَيْهِ كو دو (2) ركعت نفل بھی پڑھتے نہیں ديكيه سكا، كيونكه آپ پاني كا برتن لے كر اپنے كمره خاص ميں تشریف لے جاتے اور اندر سے دروازہ بند كر لیتے تھے۔ ميں كبھی بھی نہ جان سكا كه آپ كمرے ميں كييا كرتے هيں، يهاں تك كه ايك دن آپ كا بچہ زور زور سے رونے لگا اور اس كي والده اسے چپ كروانے كي كوشش كر رہي تھيں۔ ميں نے پوچھا: ”يہ بچہ آخر اس قدر كيوں رورها ہے؟“ بي بي صاحبه نے فرمايا: ”اس كے ابو يعنى حضرت ابو الحسن طوسي رَحْمَةُ اللهِ عَلَيْهِ اس كمرے ميں داخل هو كر تلاوت قرآن كرتے اور روتے هيں تو يہ بھی ان كي آواز سُن كر رونے لگتا ہے۔“

شيخ ابو عبد الله رَحْمَةُ اللهِ عَلَيْهِ فرماتے هيں: ”حضرت ابو الحسن رَحْمَةُ اللهِ عَلَيْهِ (ريكاري كي تنہا كاريوں سے بچنے كي خاطر) نيكيان چھپانے كي بہت كوشش فرماتے تھے، يوں كه وہ اپنے اُس كمره خاص سے عبادت كرنے كے بعد باہر نكلنے سے پہلے اپنا منہ دھو كر اور آنكھوں ميں سُرْمہ لگالیتے تاكه چہرہ اور آنكھيں ديكيه كر كسي كو اندازہ نہ ہونے پائے كه آپ روئے تھے۔“ (1)

آدابِ تلاوت

پيارے پيارے اسلامي بھائیو! معلوم هو! تلاوت قرآن كرتے ہوئے يائنتے ہوئے رونا ہمارے بزرگان دين كا طريقہ بلکہ سنتِ مصطفیٰ ہے۔ جي ہاں! پيارے مصطفیٰ صَلَّى اللهُ عَلَيْهِ وَآلِهِ وَسَلَّمَ قرآن كريم كي تلاوت كرتے اور سنتے وقت بسا وقت مبارك آنكھوں سے مبارك آنسو بھايا كرتے تھے۔ بہر حال دورانِ تلاوت جب اللہ

پاک کی شان و عظمت، بزرگی اور کبریائی کا تصور جمار ہے گا، جب یہ تصور قائم ہو گا کہ میں اپنے رب کریم کے فرامین کو پڑھ رہا ہوں، میرا رب کریم مجھ سے ہم کلام ہے، جب قرآن کریم کو سمجھ کر ترجمہ و تفسیر کے ساتھ پڑھیں گے اور اللہ پاک کی شدید پکڑ، قیامت اور جہنم کے حالات پر غور کریں گے تو رونا نصیب ہو گا۔

حکایت

حضرت صالح مُرْسِي رَحْمَةُ اللَّهِ عَلَيْهِ فرماتے ہیں: میں نے خواب میں حضور نبی اکرم صَلَّى اللَّهُ عَلَيْهِ وَآلِهِ وَسَلَّمَ کے سامنے قرآن پاک کی تلاوت کی تو آپ صَلَّى اللَّهُ عَلَيْهِ وَآلِهِ وَسَلَّمَ نے پوچھا: اے صالح! یہ تو تلاوت قرآن ہے! رونا کہاں ہے؟ (احیاء العلوم، ۱/۸۳۶)

سجدے میں رات گزارنے والے بندے

پیارے پیارے اسلامی بھائیو! ہم نے خوف خدا میں آنسو بہانے کے فضائل سنے۔ اللہ والوں کا یہ طریقہ رہا ہے کہ جہاں وہ اللہ پاک کے خوف سے رویا کرتے تھے وہیں ان کے شب و روز بھی اللہ پاک کی عبادت میں گزرا کرتے تھے ایسے ہی لوگوں کے بارے میں اللہ پاک پارہ 19، سُورَةُ الْفُرْقَانِ کی آیت نمبر 64 تا 66 میں ارشاد فرماتا ہے:

ترجمہ کنز العرفان: اور وہ جو اپنے رب کے لیے سجدے اور قیام کی حالت میں رات گزارتے ہیں اور وہ جو عرض کرتے ہیں: اے ہمارے رب! ہم سے جہنم کا عذاب پھیر دے، بیشک اس کا عذاب گلے کا چھندا ہے۔ بیشک وہ بہت ہی بُری ٹھہرنے

وَالَّذِينَ يَبْتَغُونَ لِرَبِّهِمْ سُجَّدًا
وَقِيَامًا ﴿٦٤﴾ وَالَّذِينَ يَقُولُونَ رَبَّنَا
اصْرِفْ عَنَّا عَذَابَ جَهَنَّمَ ۚ إِنَّ عَذَابَهَا
كَانَ عَرَامًا ﴿٦٥﴾ إِنَّهَا سَاءَتْ مُسْتَقَرًّا

﴿وَمَا مَقَامًا﴾ اور قیام کرنے کی جگہ ہے۔

تفسیر صراطِ الجحان میں ان آیات کے تحت جو کچھ لکھا ہے، آئیے! اس کا خلاصہ سننے کی سعادت حاصل کرتے ہیں: یہاں کامل ایمان والوں کی تنہائی کی زندگی کے بارے میں بیان کیا جا رہا ہے، چنانچہ ارشاد فرمایا: کامل ایمان والوں کی خلوت و تنہائی کا حال یہ ہے کہ ان کی رات اللہ پاک کے لئے اپنے چہروں کے بل سجدہ کرتے اور اپنے قدموں پر قیام کرتے ہوئے گزرتی ہے۔

صَلُّوْا عَلَی الْحَبِیْبِ! صَلِّی اللہُ عَلَی مُحَمَّدٍ

پیارے پیارے اسلامی بھائیو! آپ نے سنا کہ بزرگانِ دین نیکیاں چھپانے کا کتنا اہتمام کرتے تھے۔ کاش! ان نیک بندوں کے صدقے میں ہم بھی نیک ہو جائیں اور بلا اجازتِ شرعی اور بغیر ضرورت کے اپنے نفل روزے، تلاوتِ قرآن، صدقہ و خیرات، اوراد و وظائف، اپنا سید، حافظ اور عالمِ دین ہونا بلا اجازتِ شرعی اور بغیر ضرورت کسی کو نہ بتائیں۔

نیکیاں چھپانے کی فضیلت

ہمارے پیارے نبی صَلَّی اللہُ عَلَیْہِ وَاٰلِہٖ وَسَلَّمَ نے بھی ہمیں نیکیاں چھپانے کی ترغیب دلائی ہے، چنانچہ

ارشاد فرمایا: تم میں سے جو کوئی نیک اعمال پوشیدہ رکھنے کی استطاعت رکھتا ہو تو اسے

چاہیے کہ وہ ایسا ہی کرے (یعنی اپنے نیک اعمال کو چھپائے۔) (جامعِ صغیر، ص ۵۱۲، حدیث:

(۸۳۰۵) (نیکیاں چھپاؤ، ص ۱۲)

رحمت والے نبی صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: وہ ذکر جس کو نگہبان فرشتے بھی نہ سُن سکیں، اُس ذکر پر جسے وہ سُن سکیں، ستر (70) درجے زیادہ فضیلت رکھتا ہے۔

(کنز العمال، کتاب الاذکار، باب الاول فی الذکر وفضیلتہ، ۲۲۷/۱، جز: ۱، حدیث: ۱۹۲۵۔ رسالہ نیکیاں چھپاؤ، ص ۱۲)

اے کاش! ہم اپنے نفل روزے، نفل نماز، نفل حج اور عمرہ، صدقہ و خیرات، دینی خدمات کا بلاوجہ ڈھنڈورا پیٹنے سے بچیں، تہجد، اشراق و چاشت اور اوّابین وغیرہ نوافل کو حتی الامکان لوگوں سے چھپائیں اور نفل نمازیں چھپ کر پڑھنے کی عادت بنائیں۔ آئیے! میں آپ کو فضیلت بتاتا ہوں، چنانچہ

جہنم سے آزادی کا سبب

امیر اہل سنت حضرت علامہ مولانا محمد الیاس قادری دامت بركاتہمُ العالیہ ”فیضانِ نماز“ کے صفحہ نمبر 79 پر لکھتے ہیں: سرکارِ مدینہ صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا جو تنہائی میں دو رکعت نماز پڑھے کہ اللہ پاک اور اُس کے فرشتوں کے سوا کوئی نہ دیکھے، اُس کے لیے جہنم سے آزادی لکھ دی جاتی ہے۔ (کنز العمال، کتاب الصلاة، باب الاول فی فضل الصلوٰۃ

۱۲۵/۳، جز: ۱، حدیث: ۱۹۰۱۵)

مزید 4 فرامینِ مصطفیٰ صَلَّى اللهُ عَلَيْهِ وَآلِهِ وَسَلَّمَ سنیے اور سمجھئے، چنانچہ ﴿1﴾ آدمی کا ایسی جگہ نفل پڑھنا جہاں لوگ اُسے نہ دیکھتے ہوں، لوگوں کے سامنے ادا کی جانے والی 25 نمازوں کے برابر ہے۔ (کنز العمال، کتاب الاخلاق، باب الاخلاص

۱۲/۲، جز: ۳، حدیث: ۵۲۶۳)

﴿2﴾ چھپ کر کیا جانے والا صدقہ رب کریم کے غضب کو بجاتا ہے۔

(معجم کبیر، ۲۶۱/۸، حدیث: ۸۰۱۴)

﴿3﴾ چھپ کر کیا جانے والا عمل اعلانیہ عمل سے 70 گنا افضل ہے۔

(فردوس الاخبار، ۱۲۹/۳، حدیث: ۲۳۴۸)

﴿4﴾ چھپ کر کیا جانے والا عمل اعلانیہ عمل سے افضل ہے۔ (فردوس الاخبار، ۱/۲)

(۳۴۷، حدیث: ۳۵۷۲)

صَلُّوْا عَلَيَّ الْحَبِيْب! صَلَّى اللهُ عَلَيَّ مُحَمَّدٍ

پیارے پیارے اسلامی بھائیو! یاد رکھئے! نیکیاں چھپانے کا مقصد نیکیوں کو ضائع ہونے سے بچانا ہے، کیونکہ نفس و شیطان انسان کے کھلے دشمن ہیں۔ نفس و شیطان انسان کو نیکیاں کرنے سے روکتے ہیں اور اگر انسان ہمت کر کے نیکی کر لے تو نفس و شیطان انسان کے دل میں نیکیوں کے اظہار کی خواہش پیدا کرتے ہیں تاکہ بندہ اپنے نیک اعمال بتا کر اپنی نمازیں، تلاوت، ذکر اذکار، صدقہ و خیرات وغیرہ وغیرہ بتا کر نیک نامی کی تعریف سُنے، تکبر اور حُبِ جاہ (یعنی اپنی عزت کو پسند کرنے) اور ریاکاری کی تباہ کاری کے باعث برباد ہو جائے۔

اے عاشقانِ رسول! ہمیں یہ چاہیے کہ اپنے کسی بھی نیک کام کو حتی الامکان چھپائیں، بلا ضرورت کسی کو نہ بتائیں، کیونکہ نیکیوں کا اظہار کرنے سے انسان کی نیکیوں میں کمی ہو سکتی ہے، نیکیوں کا اظہار کرنے سے انسان کی نیکیاں برباد ہو سکتی ہیں اور نیکیوں کا اظہار کرنے سے انسان گناہ گار بھی ہو سکتا ہے۔ اللہ پاک ہمارے حل پر رحم فرمائے، نیکی کر کے اس کو چھپانا مشکل ہے ناممکن نہیں۔ یاد رہے! نیکی کرنے میں مشقت ہوتی

ہے، لیکن نیکی چھپانے کی مشقّت، نیکی کرنے کی مشقّت سے بھی زیادہ ہے۔ جیسا کہ رسولِ اکرم صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: بے شک عمل کر کے اُسے ریا کاری سے بچانا عمل کرنے سے زیادہ مشکل ہے اور آدمی کوئی عمل کرتا ہے تو اُس کے لیے ایسا نیک عمل لکھ دیا جاتا ہے جو تنہائی میں کیا گیا ہوتا ہے اور اُس کے لیے ستر (70) گنا ثواب بڑھا دیا جاتا ہے، پھر شیطان بندے کو اُکساتا رہتا ہے یہاں تک کہ وہ اِس عمل کو لوگوں کے سامنے ظاہر کر دیتا ہے تو اب اُس کے لیے یہ عمل پوشیدہ کے بجائے اعلانیہ لکھ دیا جاتا ہے اور ثواب میں ستر (70) گنا اضافہ مٹا دیا جاتا ہے۔ شیطان پھر انسان کے ساتھ لگا رہتا ہے یہاں تک کہ وہ دوسری مرتبہ لوگوں کے سامنے اُس عمل کا ذکر کرتا ہے اور چاہتا ہے کہ لوگ بھی اِس کا تذکرہ کریں اور اِس عمل پر اُس کی تعریف کی جائے تو اُسے اعلانیہ سے مٹا کر ریا کاری میں لکھ دیا جاتا ہے پس بندہ اللہ پاک سے ڈرے، اپنے دین کی حفاظت کرے اور بے شک ریا کاری شرکِ اصغر ہے۔

(نیکیاں چھپاؤ، ص 22)

حضرت علامہ عبدالغنی نابلسی رَحْمَةُ اللهِ عَلَيْهِ فرماتے ہیں: جب ریا و اخلاص میں سے ہر ایک میں شیطانی چالیں اور دھوکہ بازیاں ہیں تو تجھے بیدار رہنا لازم ہے۔ پس! اگر تجھے پتہ نہ چلے کہ تو مخلص ہے یا ریاکار تو پھر تجھے اپنے نیک اعمال چھپانا ہی بہتر ہے کہ اس میں تیرے لیے کسی قسم کا نقصان نہیں۔

صَلُّوْا عَلَي الْحَبِيْب! صَلَّى اللهُ عَلَي مُحَمَّد

آئیے ریا کاری کی آفت سے نجات پانے اور نیکیاں چھپانے کا ذہن بنانے کے لئے

حضرت داؤد طائی رَحْمَةُ اللهِ عَلَيْهِ کی سیرت کا ایمان افروز واقعہ سنتے ہیں، چنانچہ

09 مارچ 2023 کے مفتہ دار احسن کا بیان سیرتِ نبویؐ کیلئے

چالیس سال نفل روزے رکھے مگر...

حضرت داؤد طائی رَحْمَةُ اللهِ عَلَيْهِ مسلسل چالیس (40) سال تک روزے رکھتے رہے مگر آپ رَحْمَةُ اللهِ عَلَيْهِ کے اخلاص کا یہ عالم تھا کہ اپنے گھر والوں تک کو خبر نہ ہونے دی۔ وہ اس طرح کہ کام پر جاتے ہوئے دوپہر کا کھانا (Lunch) ساتھ لے لیتے اور راستے میں کسی کو دے دیتے، مغرب کے بعد گھر آ کر کھانا کھا لیا کرتے۔⁽¹⁾

پیارے پیارے اسلامی بھائیو! اپنے نیک اعمال، روزوں اور صدقہ و خیرات کو پوشیدہ رکھنے کے متعلق حضرت عیسیٰ عَلَيْهِ السَّلَام کا ارشاد ہے: جب تم میں سے کسی ایک کا روزہ ہو تو وہ اپنے سر اور داڑھی میں تیل لگائے اور ہونٹوں پر بھی ہاتھ پھیرے تاکہ لوگوں کو معلوم نہ ہو کہ یہ روزہ دار ہے اور جب دائیں ہاتھ سے دے تو بائیں ہاتھ کو خبر نہ ہو اور جب نماز پڑھے تو اپنے دروازے پر پردہ ڈال دے۔⁽²⁾

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

اے عاشقانِ رسول! آپ نے سنا کہ جو نیکیوں کو چھپا سکتا ہو، اُسے چھپانا چاہئے کیونکہ پوشیدہ عمل افضل ہے بلکہ اعلانیہ عمل سے ستر (70) گنا فضیلت رکھتا ہے۔ تنہائی میں چھپ کر نوافل پڑھنا لوگوں کے سامنے پڑھنے سے افضل ہے، تنہائی میں چھپ کر 2 نوافل پڑھنے والے کے لیے جہنم سے آزادی لکھ دی جاتی ہے۔ پوشیدہ عمل اللہ پاک کے غضب کو بجھاتا، تکبر سے بچاتا، حُبِ جاہ (اپنی عزت پسند کرنے) سے بچاتا،

1... تاریخ بغداد، داؤد بن نصیر، ۳۲۶/۸

2... احیاء العلوم، کتاب ذم الجاہ والریاء، الشطر الثانی... الخ، بیان ذم الریاء، ۳۶۱/۳

ریکاری کی تباہ کاری سے بچاتا، عرشِ الہی کے سائے تلے جگہ دلاتا اور گناہوں کی بخشش کرواتا ہے حتیٰ کہ فرشتوں کی بڑی جماعت کی دُعا اور فرشتوں کی حفاظت حاصل کرنے کا سبب بنتا ہے، جیسا کہ

تہائی میں عبادت کی فضیلت

تابعی بزرگ حضرت کَعْبُ الْأَحْبَارِ رَحْمَةُ اللَّهِ عَلَيْهِ فرماتے ہیں: جس نے ایک رات بھی اللہ کریم کی ایسے عبادت کی کہ اسے کوئی جاننے والا نہ دیکھے تو وہ گناہوں سے ایسے نکل گیا جیسے اپنی رات سے (دن کی طرف) نکل جاتا ہے۔⁽¹⁾

اَعْمَالِ كُو پُوشیدہ رکھنے کی فضیلت

مزید فرماتے ہیں: جسے یہ پسند ہو کہ فرشتوں کی ایک بڑی جماعت اس کے لئے دعائے مغفرت کرے، اس کی حفاظت کرے اور غموں سے بے نیاز ہو جائے تو اسے چاہئے کہ جتنا ہو سکے گھر میں چھپ کر نماز پڑھے۔ ان کے لئے خوشخبری ہے جو اپنے گھروں کو سجدہ گاہ بناتے ہیں۔ مزید فرماتے ہیں: مسجدیں زمین پر متقی لوگوں کی رہائش گاہیں ہیں اور اللہ کریم اپنے فرشتوں کے سامنے ان لوگوں پر فخر فرماتا ہے جو اپنی نماز، روزہ اور خیرات کو پوشیدہ رکھتے ہیں۔⁽²⁾

صدقہ و خیرات پوشیدہ طور پر دینے والوں کی تعریف قرآن کریم میں کی گئی۔ چنانچہ پارہ 3 سورۃُ الْبَقَرَةِ کی آیت نمبر 271 میں خُدائے رحمن کا فرمانِ عالیشان ہے:

1... حلیۃ الاولیاء، کعب الاحبار، ۵/۲۰، رقم: ۵۹۰

2... حلیۃ الاولیاء، کعب الاحبار، ۵/۲۱، رقم: ۵۹۵

إِنْ نُبِدُوا وَالصَّدَقَاتِ فَمَعْمَاهِ ۚ
 وَإِنْ تُخْفُوا هَاوُتُوْهُمَا لَفَقْرَآءٌ
 فَهُوَ حَبِيْرٌ لِّكُمْ ۖ وَيَكْفُرْ عَنْكُمْ مِّنْ
 سَيِّئَاتِكُمْ ۖ وَاللَّهُ بِمَا تَعْمَلُونَ
 حَبِيْرٌ ۝۱۴

ترجمہ کنز العرفان: اگر تم اعلانیہ خیرات دو
 گے تو وہ کیا ہی اچھی بات ہے اور اگر تم چھپا کر
 فقیروں کو دو تو یہ تمہارے لئے سب سے بہتر
 ہے اور اللہ تم سے تمہاری کچھ بُرائیاں مٹا دے
 گا اور اللہ تمہارے کاموں سے خبردار ہے۔

نیکیوں کو چھپانے کے لیے جھوٹ بولنا کیسا؟

اے عاشقانِ رسول! ریاکاری وغیرہ کی تباہ کاری سے بچنے کے لیے نیکیوں کو
 پوشیدہ رکھنا ضروری ہے مگر نیکیوں کو چھپانے کے لیے جھوٹ بولنے کی ہرگز اجازت
 نہیں مثلاً حج، نفل روزہ، نفل نماز، حفظِ قرآن، عالم یا سید ہونے سے متعلق اگر کوئی
 پوچھے تو جھوٹ بولنے کی ہرگز اجازت نہیں۔

نیکیوں کے اظہار کی جائز صورتیں

پیارے پیارے اسلامی بھائیو! یاد رہے! نیکیوں کو حتیٰ الامکان
 پوشیدہ رکھنے ہی میں عافیت ہے مگر بعض صورتوں میں اچھی نیتوں کے ساتھ ان کے
 اظہار کی بھی اجازت ہے، مثلاً ایسا شخص جو لوگوں کا پیشوا ہو، لوگ اس سے عقیدت و
 محبت رکھتے ہوں اور نیک اعمال میں اس کی پیروی کرتے ہوں تو ایسے شخص کا لوگوں کی
 ترغیب کی نیت سے اپنے عمل کو ظاہر کرنا نہ صرف جائز بلکہ افضل ہے چنانچہ

حضرت عبد اللہ ابن عمر رَضِيَ اللهُ عَنْهُمَا سے روایت ہے: نبی کریم صَلَّى اللهُ عَلَيْهِ وَآلِهِ
 وَسَلَّمَ نے ارشاد فرمایا: پوشیدہ عبادتِ علانیہ عبادت سے افضل ہے اور جس کی لوگ

پیروی کرتے ہوں اس کی علانیہ عبادت پوشیدہ عبادت سے افضل ہے۔⁽¹⁾
اپنی ذات سے تہمت دور کرنے اور لوگوں کو بدگمانی سے بچانے کے لیے بھی اپنے
عمل کو ظاہر کرنے کی اجازت ہے جیسا کہ تفسیر روح البیان میں ہے: اگر نیک عمل
فرائض میں سے ہو تو فرائض کے حق میں سے یہ ہے کہ اس کا اعلان اور تشہیر کی جائے۔
رسول کریم صَلَّى اللهُ عَلَيْهِ وَآلِهِ وَسَلَّمَ کا فرمانِ عظیم ہے: اللہ پاک کے فرائض کو چھپانا نہیں
چاہیے۔⁽²⁾

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

پیارے پیارے اسلامی بھائیو! انسان کو چاہیے کہ اس کے اندر جو
بھی خوبی ہو یا اسے کوئی بھی نیک عمل بجالانے کی سعادت ملے تو اللہ پاک کا شکر ادا کرے
کہ اس نے یہ خوبی اور نیک عمل کرنے کی توفیق عطا فرمائی ہے۔ پھر عمل کر لینے کے بعد
خوف کی کیفیت طاری ہو کہ اس کا یہ عمل بارگاہِ الہی میں مقبول بھی ہو ہے یا نہیں؟ جب
عمل کی قبولیت کا علم ہی نہیں تو اس عمل کے بارے میں لوگوں کو بتانے اور دکھانے کا کیا
فائدہ؟ ہاں! اگر وہ نیک عمل بارگاہِ الہی میں مقبول ہے تو اس کی جزا دینے والا پروردگار اسے
جاتا ہے لہذا اپنے منہ سے اپنی خوبیوں اور نیکیوں کا اظہار کر کے اپنی جانوں کو ستھرانہ بتایا
جائے کہ قرآن کریم میں اس کی ممانعت بیان فرمائی گئی ہے، چنانچہ
پارہ 27 سُورَةُ النَّجْمِ کی آیت نمبر 32 میں ارشاد ہوتا ہے:

1... شعبُ الايمان، باب في السرور بالحسنة والاعتمام بالسيئة، 5/ 26، 3، حدیث: 4012

2... النهایه، باب الغین مع المیم، 3/ 338

فَلَا تَزُكُّوا أَنْفُسَكُمْ ۖ هُوَ أَعْلَمُ
 بِمَنِ اتَّقَى ۗ ﴿٣٦﴾
 ترجمہ کنز العرفان: تو تم خود اپنی جانوں کی
 پاکیزگی بیان نہ کرو، وہ خوب جانتا ہے اسے جو
 پرہیزگار ہوا۔

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

ریکاری کی تباہ کاریاں

پیارے پیارے اسلامی بھائیو! یاد رکھئے! ریکاری گناہ کبیرہ، حرام اور جہنم میں لے جانے والا کام ہے، اللہ پاک اور اس کے رسول صَلَّى اللَّهُ عَلَيْهِ وَآلِهِ وَسَلَّمَ کی ناراضی کا باعث ہے اور اس کے سبب اعمال بھی برباد ہو جاتے ہیں، ریکاروں کو بروز عیامت حسرت ہوگی، ریکاری والا عمل اللہ پاک کی بارگاہ میں قبول نہیں ہوتا، اسے رُسوائی کا عذاب دیا جائے گا، اس پر جنت حرام ہے، وہ جنت کی خوشبو سے محروم رہے گا، اس پر لعنت کی گئی ہے اور اس کا آخرت میں کوئی حصہ نہیں ہوگا۔ اللہ پاک ہمیں ریکاری کی آفت سے محفوظ فرمائے۔

پیارے اسلامی بھائیو! نیکیاں ظاہر کرنے کے جو نقصانات بیان کیے گئے ہیں، انہیں پیش نظر رکھتے ہوئے ہمیں اپنی نیکیوں کو چھپانا ہے، البتہ اگر کسی اور کو اپنی نیکیاں ظاہر کرتا ہوا پائیں تو اُس سے بدگمانی ہرگز نہ کی جائے کہ یہ ریکاری یا حُبِ جاہ کے لیے اپنی عبادت اور نیک اعمال کا اظہار کر رہا ہے، بلکہ اُس کے بارے میں اچھا گمان رکھا جائے مثلاً ہو سکتا ہے کہ اُس کے پیش نظر کسی نعمت کے اظہار یا کسی نیک عمل کی ترغیب کا ارادہ ہو۔ لہذا وہ شخص اپنی نیکیوں کے اظہار میں اچھی نیت کی وجہ سے گناہ گار نہ ہوگا

البتہ مسلمان سے بدگمانی کرنے والا حرام کام میں مبتلا ہو جائے گا۔ اللہ پاک ہمیں ریا کاری، بدگمانی اور دیگر تمام باطنی بیماریوں سے شفا نصیب فرمائے۔

گناہوں کو بھی چھپائیے

پیدے پیدے اسلامی بھائیو! نیکیوں کو چھپانے کی ترغیب دی گئی ہے، جبکہ گناہوں کو چھپانے کا حکم دیا گیا ہے۔ نیکیوں کو تو اس لیے چھپایا جاتا ہے تاکہ وہ تکبر و ریاکاری وغیرہ کے سبب ضائع نہ ہو جائیں جبکہ گناہوں کو اس لیے چھپایا جاتا ہے کہ وہ پہلے ہی سے اللہ پاک کی ناراضی کا سبب ہوتے ہیں اور انہیں ظاہر کرنا جرات اور بے باکی ہے لہذا ان کا اظہار ہرگز نہ کیا جائے۔ فتاویٰ شامی میں ہے: **إِظْهَارُ الْبَعْضِ مَعْصِيَةٌ** یعنی گناہ کا اظہار بھی گناہ ہے۔⁽¹⁾

حضرت ابو ہریرہ رَضِيَ اللهُ عَنْهُ نے رسولِ اکرم صَلَّى اللهُ عَلَيْهِ وَآلِهِ وَسَلَّمَ کو یہ ارشاد فرماتے ہوئے سنا ہے کہ میرے ہر اُمتی کو معاف کر دیا جائے گا سوائے ان لوگوں کے جو گناہوں کو ظاہر کرتے ہیں اور گناہ ظاہر کرنے کی یہ صورت ہے کہ کوئی مرد رات کو کوئی گناہ (کا) کام کرے، پھر جب صبح ہو تو اللہ پاک نے اس کا پردہ رکھ لیا ہو، مگر وہ کہے (یعنی کسی کو بتائے) کہ اے فلاں! میں نے گزشتہ رات اس طرح کیا ہے حالانکہ اس نے اس حال میں رات گزاری تھی کہ اس کے ربِّ کریم نے اس کا پردہ رکھا ہوا تھا اور صبح کو وہ اللہ پاک کے رکھے ہوئے پردے کو کھول دے۔⁽²⁾

1... رد المحتار، کتاب الصلاة، مطلب اذا سلم المرتد، ۲/۲۵۰

2... بخاری، کتاب الادب، باب ستر المؤمن علی نفسه، ۲/۱۸، حدیث: ۲۰۶۹

12 دینی کاموں سے ایک دینی کام ”علاقائی دورہ“

پیارے پیارے اسلامی بھائیو! گناہ و ریا کی تباہ کاریوں سے چھٹکارا پانے کے لئے دعوتِ اسلامی کے دینی ماحول سے وابستہ ہو کر 12 دینی کاموں میں شامل ہو کر دین کے پیغام کو عام کرنے کی نیت کر لیجئے، اِنْ شَاءَ اللهُ اس کی ڈھیروں برکتیں اپنی آنکھوں سے دیکھیں گے۔ نیز ذیلی حلقے کے 12 دینی کاموں میں شرکت کرنے والے بن جائیں۔

ذیلی حلقے کے 12 دینی کاموں میں سے ایک دینی کام ”علاقائی دورہ“ بھی ہے۔ اس دینی کام کے بے شمار فائدے ہیں، مثلاً مسجد آباد رہتی ہے، علاقے میں خوب دینی کام پھیلتا ہے، نئے نئے اسلامی بھائی دینی ماحول کے قریب آتے ہیں، بے نمازیوں کو نمازی بنانے کی سعادت نصیب ہوتی ہے، امیر اہل سُنَّت دَامَتْ بَرَکَاتُہُمْ اَلْعَالِیَہ کی دعاؤں سے حصہ اور نیکی کی دعوت دینے کا موقع ملتا ہے۔ مختلف علاقوں میں جا کر لوگوں کو نمازوں اور سُنَّتوں کی جانب راغب کرنے کیلئے نیکی کی دعوت دینا یقیناً بہت بڑی سعادت ہے۔

حضرت ابن عباس رَضِيَ اللهُ عَنْهُ سے روایت ہے کہ حَضُورِ نَبِيِّ كَرِيمٍ صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: تیرا نیکی کی دعوت دینا اور بُرائی سے منع کرنا صدقہ ہے اور تیرا کمزور کو اپنی سُواری پر بٹھالینا صدقہ ہے اور تیرا راستے سے گندگی ہٹا دینا صدقہ ہے اور نماز کے لئے چلنے میں ہر قدم پر تیرے لئے صدقہ ہے۔ (التَّوْبَةُ وَالرَّغِيبُ وَالرَّهْبِيُّ، كِتَابُ الْاَدَبِ، بَابُ فِي امَاطَةِ الْاَذَى عَنِ الطَّرِيقِ، ۲/۲۶۶، حَدِيثُ ۴۵۶۱) آپ نے سنا کہ نیکی کی دعوت دینے سے صدقہ کا ثواب بھی حاصل ہوتا ہے، لہذا ہمیں بھی چاہیے کہ خوب خوب علاقائی دورہ

کے ذریعے فضلِ خُداوندی کے حَقِّدار بنیں۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

نیکیاں چھپانے کا جذبہ پیدا کرنے کے چند طریقے

- (1) نیکیاں چھپانے کا جذبہ پیدا کرنے کے لیے سچے دل سے بارگاہِ الہی میں گڑگڑا کر دعا کیجئے، کیونکہ دعا کی برکت سے بگڑے ہوئے کام بن جاتے ہیں۔ (2) نیکیاں چھپانے کے فضائل کا مطالعہ کیجئے۔ (3) نیکیاں ظاہر کرنے کے نقصانات کا مطالعہ کیجئے۔ (4) بزرگانِ دین رَحْمَةُ اللہِ عَلَیْہِم اَجْمَعِیْن کی سیرت کے ایمان افروز واقعات کو بار بار پڑھئے۔ (5) ہفتہ وار سُنّتوں بھرے اجتماع میں شرکت اور مدنی مذاکرے دیکھنے سننے کی پابندی کیجئے۔ (6) عاشقانِ رسول کے ساتھ ہر ماہ 3 دن کے مدنی قافلے میں سفر کیجئے۔ (7) نیک اعمال کا رسالہ پُر کر کے ہر اسلامی مہینے کی پہلی تاریخ کو اپنے یہاں کے ذمہ دار کو جمع کروانے کا معمول بنالیجئے۔ (8) عاشقانِ رسول کی صحبت اختیار کیجئے۔ (9) مکتبہ المدینہ کا رسالہ ”نیکیاں چھپاؤ“ کا مطالعہ کیجئے۔ اس رسالے میں نیکیاں چھپانے کے بارے میں آیاتِ کریمہ، احادیثِ مبارکہ، اللہ کریم کے نیک بندوں کے واقعات، اصلاح کا بہترین طریقہ، نیکیوں کے اظہار کی جائز صورتیں، مخلص ہونے کی علامت اور بہت ساری معلومات موجود ہیں۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

شعبہ رابطہ برائے اسپورٹس ڈیپارٹمنٹ:

اَلْحَمْدُ لِلّٰہِ عاشقانِ رسول کی دینی تحریک دعوتِ اسلامی 80 سے زائد مختلف شعبہ جات میں خدمتِ دین کا کام سرانجام دے رہی ہے، دعوتِ اسلامی جہاں مختلف شعبوں سے تعلق رکھنے والے لوگوں میں نیکی کی دعوت عام کر رہی ہے وہیں اسپورٹس سے تعلق رکھنے والے کھلاڑیوں کی اصلاح و تربیت کیلئے بھی ایک شعبہ بنام ”رابطہ برائے اسپورٹس ڈیپارٹمنٹ“ قائم کیا ہے، جس کا بنیادی مقصد کھیلوں سے منسلک لوگوں کو نیکی کی دعوت دینا اور انہیں دعوتِ اسلامی کے دینی ماحول سے وابستہ کرتے ہوئے اس مدنی مقصد ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ کے مطابق زندگی گزارنے کا ذہن دینا ہے۔ اَلْحَمْدُ لِلّٰہِ کئی کھلاڑیوں اور ان کے گھر والوں کو نیکی کی دعوت دینے اور انہیں دعوتِ اسلامی کے دینی ماحول سے وابستہ کرنے اور اس مدنی مقصد ”مجھے اپنی اور ساری دنیا کے لوگوں کی اصلاح کی کوشش کرنی ہے“ کا ذہن دینے کی کوشش جاری ہے۔

صَلُّوْا عَلَی الْحَبِیْب! صَلَّی اللّٰہُ عَلَی مُحَمَّد

خوشبو کی سنتیں اور آداب

پیارے پیارے اسلامی بھائیو! آئیے! خوشبو کی سنتیں اور آداب کے بارے میں چند مدنی پھول سننے کی سعادت حاصل کرتے ہیں۔ پہلے 2 فرامین مصطفیٰ صَلَّی اللّٰہُ عَلَیْہِ وَاٰلِہٖ وَسَلَّم ملاحظہ کیجئے: (1) فرمایا: مجھے تمہاری دنیا میں سے تین چیزیں محبوب ہیں: خوشبو، عورتیں اور میری آنکھوں کی ٹھنڈک نماز بنائی گئی۔ (سنن النسائی، کتاب عشرة النساء، باب حب النساء، ص ۶۴۴، حدیث: ۳۹۴۵) (2) فرمایا: چار چیزیں نبیوں کی سنت میں داخل ہیں: نکاح، مسواک، حیا اور خوشبو لگانا۔ (مشکاۃ المصابیح، کتاب الطہارۃ، باب المسواک،

۸۸/۱، حدیث: ۳۸۲) ☆ آپ صَلَّى اللهُ عَلَيْهِ وَآلِهِ وَسَلَّمَ خوشبو کا تحفہ رد نہیں فرماتے۔ (سنتیں اور آداب ص ۸۵) ☆ نماز جمعہ کے لیے خوشبو لگانا مستحب ہے (بہار شریعت ۱/ ۷۷۴، حصہ ۴ ملخصاً) ☆ نماز میں رب سے مُنَاجَات ہے تو اس کے لئے زینت کرنا عطر لگانا مستحب ہے۔ (نیکی کی دعوت، ص ۲۰۷) ☆ آپ صَلَّى اللهُ عَلَيْهِ وَآلِهِ وَسَلَّمَ ہمیشہ عمدہ خوشبو استعمال کرتے اور اسی کی دوسرے لوگوں کو بھی تلقین فرماتے۔ (سنتیں اور آداب ص ۸۳) ☆ ما خوشگوار بو یعنی بد بو آپ صَلَّى اللهُ عَلَيْهِ وَآلِهِ وَسَلَّمَ ناپسند فرماتے۔ (سنتیں اور آداب ص ۸۳)

﴿اعلان﴾

خوشبو کی بقیہ سنتیں اور آداب تربیتی حلقوں میں بیان کیے جائیں گے لہذا ان کو جاننے کیلئے تربیتی حلقوں میں ضرور شرکت کیجئے۔

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

دعوتِ اسلامی کے ہفتہ وار سنتوں بھرے اجتماع میں

پڑھے جانے والے 6 ڈروڈ پاک اور 2 دعائیں

﴿1﴾ شبِ جمعہ کا ڈروڈ

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْأُمِّيِّ

الْحَبِيبِ الْعَالِي الْقَدْرِ الْعَظِيمِ الْجَاهِ وَعَلَى آلِهِ وَصَحْبِهِ وَسَلَّمَ

بزرگوں نے فرمایا: جو شخص ہر شب جمعہ (جمعہ اور جمعرات کی درمیانی رات) اس ڈروڈ

شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّى اللهُ

عَلَيْهِ وَآلِهِ وَسَلَّمَ کی زیارت کرے گا اور قبر میں داخل ہوتے وقت بھی یہاں تک کہ ھ

دیکھے گا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم اُسے قُبْر میں اپنے رَحْمَت بھرے ہاتھوں سے اتار رہے ہیں۔⁽¹⁾

﴿2﴾ تمام گناہ مُعَاف

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدًا وَعَلٰی اٰلِہٖ وَسَلَّم

حضرت انس رَضِيَ اللهُ عَنْهُ سے روایت ہے، تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّم نے فرمایا: جو شخص یہ دُرُودِ پَاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعَاف کر دیئے جائیں گے۔⁽²⁾

﴿3﴾ رَحْمَت کے ستر دروازے

صَلَّی اللہُ عَلٰی مُحَمَّدٍ

جو یہ دُرُودِ پَاک پڑھتا ہے تو اُس پر رَحْمَت کے 70 دروازے کھول دیئے جاتے ہیں۔⁽³⁾

﴿4﴾ چھ لاکھ دُرُودِ شَرِيف کا ثواب

اَللّٰهُمَّ صَلِّ عَلٰی سَيِّدِنَا مُحَمَّدٍ عَدَدَ مَا لِيْ عَلِمَ اللّٰهُ صَلَاةً دَائِمَةً بِكَ وَاَمْرًا مِّنْكَ اللّٰهُ

حضرت اَحْمَد صَاوِي رَضِيَ اللهُ عَنْہُ بعض بزرگوں سے نقل کرتے ہیں: اِس دُرُودِ شَرِيف کو ایک بار پڑھنے سے چھ لاکھ دُرُودِ شَرِيف پڑھنے کا ثواب حاصل ہوتا ہے۔⁽⁴⁾

1... افضل الصلوات على سيد السادات، الصلاة السادسة والخمسون، ص ۱۵۱ ملخصاً

2... افضل الصلوات على سيد السادات، الصلاة الحادية عشرة، ص ۶۵

3... القول البدیع، الباب الثانی، ص ۲۷۷

4... افضل الصلوات على سيد السادات، الصلاة الثانية والخمسون، ص ۱۳۹

﴿5﴾ قُربِ مصطفیٰ صَلَّى اللهُ عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تَحِبُّ وَتَرْضَى لَهُ

ایک دن ایک شخص آیا تو حضورِ انور صَلَّى اللهُ عَلَيْهِ وَآلِهِ وَسَلَّمَ نے اُسے اپنے اور صدیقِ اکبر رَضِيَ اللهُ عَنْهُ کے درمیان بٹھالیا۔ اس سے صحابہ کرام رَضِيَ اللهُ عَنْهُمْ کو تعجب ہوا کہ یہ کون ذی مرتبہ ہے! جب وہ چلا گیا تو سرکارِ صَلَّى اللهُ عَلَيْهِ وَآلِهِ وَسَلَّمَ نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔⁽¹⁾

صَلُّوا عَلَيَّ الْحَبِيبِ! صَلَّى اللهُ عَلَى مُحَمَّدٍ

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْبُقْعَةَ الْمُتَقَرَّبَ عِنْدَكَ يَوْمَ الْقِيَامَةِ

رسولِ اکرم صَلَّى اللهُ عَلَيْهِ وَآلِهِ وَسَلَّمَ کا فرمانِ عالیشان ہے جو شخص یوں دُرُودِ پاک پڑھے، اُس کے لیے میری شفاعت واجب ہو جاتی ہے۔⁽²⁾

﴿1﴾ ایک ہزار دن کی نیکیاں

جَزَىكَ اللهُ عَنَّا مُحَمَّدًا مَا هُوَ أَهْلُهُ

حضرت ابن عباس رَضِيَ اللهُ عَنْهُمَا سے روایت ہے، سرکارِ مدینہ صَلَّى اللهُ عَلَيْهِ وَآلِهِ وَسَلَّمَ

1... القول البصير، الباب الاول، ص ۱۲۵

2... الترغيب والترهيب، ۳۲۹/۲، حديث: ۳۱

نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽¹⁾

﴿2﴾ گویا شبِ قدر حاصل کر لی

فرمانِ مُصْطَفٰی صَلَّى اللهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ قدر حاصل کر لی۔⁽²⁾

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ
(خُدائے علیم و کریم کے سوا کوئی عبادت کے لائق نہیں، اللہ پاک ہے جو ساتوں آسمانوں اور عرشِ عظیم کا پروردگار ہے۔)

ہفتہ وار اجتماع کے حلقوں کاشیڈول (بیرون ملک)، 9 مارچ 2023ء

(1): سنتیں اور آداب سیکھنا: 5 منٹ، (2): دعایا دکرنا: 5 منٹ، (3): جائزہ: 5 منٹ، گل

دورانیہ 15 منٹ

خوشبو کی بقیہ سنتیں اور آداب

☆ مردوں کو اپنے لباس پر ایسی خوشبو استعمال کرنی چاہیے جس کی خوشبو پھیلے مگر رنگ کے دھبے وغیرہ نظر نہ آئیں۔ (سنتیں اور آداب ص ۸۵) ☆ عورتوں کے لئے مہک کی ممانعت اس صورت میں ہے جبکہ وہ خوشبو اجنبی مردوں تک پہنچے، اگر وہ گھر میں عطر لگائیں جس کی خوشبو خاوند یا اولاد، ماں باپ تک ہی پہنچے تو حرج نہیں۔ (سنتیں اور آداب ص ۸۵) ☆ اسلامی بہنوں کو ایسی خوشبو نہیں لگانی چاہیے جس کی

¹... مجمع الزوائد، کتاب الادعیۃ، باب فی کیفیۃ الصلاۃ... الخ، ۱۰/۲۵۴، حدیث: ۴۳۰۵

²... تاریخ ابن عساکر، ۱۵۵/۱۹، حدیث: ۴۳۱۵

خوشبو اڑ کر غیر مردوں تک پہنچ جائے (سنتیں اور آداب ص ۸۶) ☆ فرمایا: عورت جب خوشبو لگا کر کسی مجلس کے پاس سے گزرتی ہے تو وہ ایسی اور ایسی ہے یعنی زانیہ ہے۔

(ترمذی، کتاب الادب، باب ماجاء فی کراہیۃ خروج المرأة متعطرة، ۳۶۱/۲، حدیث: ۲۷۹۵) ☆ سرکار

مدینہ صَلَّى اللهُ عَلَيْهِ وَآلِهِ وَسَلَّمَ کی عادت کریمہ تھی کہ آپ صَلَّى اللهُ عَلَيْهِ وَآلِهِ وَسَلَّمَ ”مشک“ سر اقدس کے مقدس بالوں اور داڑھی مبارک میں لگاتے۔ (سنتیں اور آداب ص ۸۳)

☆ ایئر فریشنر کے استعمال سے اجتناب کرنا چاہیے۔ (سنتیں اور آداب ص ۸۴)

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

☆ دنیا و آخرت کی بہتری کی دعا

دعوتِ اسلامی کے ہفتہ وار سنتوں بھرے اجتماع کے شیڈول کے مطابق ”دنیا و آخرت کی

بہتری کی دعا“ یاد کروائی جائے گی۔ وہ دعا یہ ہے:

﴿اللَّهُمَّ رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا

(پ: ۲، البقرة: ۲۰۱)

عَذَابِ النَّارِ ﴿۳۱﴾

ترجمہ: اور کوئی یوں کہتا ہے کہ اے ہمارے رب! ہمیں دنیا میں بھلائی عطا فرما اور ہمیں آخرت

میں بھی بھلائی عطا فرما اور ہمیں دوزخ کے عذاب سے بچا۔ (فیضان دعا، ص ۲۴۶)

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

☆ اجتماعی جائزے کا طریقہ (72 نیک اعمال)

فرمانِ مُصْطَفَى صَلَّى اللهُ عَلَيْهِ وَآلِهِ وَسَلَّمَ: (آخرت کے معاملے میں) گھڑی بھر غور و فکر کرنا

60 سال کی عبادت سے بہتر ہے۔ (جامع صغیر للسيوطی، ص ۳۶۵، حدیث: ۵۸۹۷)

آئیے! نیک اعمال کا رسالہ پُر کرنے سے پہلے ”اچھی اچھی نیتیں“ کر لیجیے۔

(1) رضائے الہی کے لئے خود بھی نیک اعمال کے رسالے سے اپنا جائزہ لوں گا اور دوسروں کو بھی ترغیب دوں گا۔

(2) جن نیک اعمال پر عمل ہو ان پر اللہ پاک کی حمد (یعنی شکر) بجالاؤں گا۔

(3) جن پر عمل نہ ہو سکا ان پر افسوس اور آئندہ عمل کرنے کی کوشش کروں گا۔

(4) گناہوں سے بچانے والے کسی نیک عمل پر خدا نخواستہ عمل نہ ہو تو توبہ و استغفار کے ساتھ ساتھ آئندہ گناہ نہ کرنے کا عہد کروں گا۔

(5) بلا ضرورت اپنی نیکیوں (مثلاً فلاں فلاں یا اتنے اتنے نیک اعمال پر عمل ہے) کا اظہار نہیں کروں گا۔

(6) جن نیک اعمال پر بعد میں عمل ہو سکتا ہے (مثلاً آج 13 بار درود شریف نہیں پڑھے) تو بعد میں یا کل عمل کر لوں گا۔

(7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، بَدنی کاموں میں ترقی وغیرہ) کو حاصل کرنے کی کوشش کروں گا۔

(8) کل بھی نیک اعمال کا رسالہ پُر کروں گا (یعنی اعمال کا جائزہ لوں گا)۔

(9) رسمی خانہ پُری نہیں بلکہ جائزے کے ساتھ نیک اعمال کا رسالہ پُر کروں گا۔

آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی الٹا رائٹ) کا نشان اور عمل نہ ہونے کی صورت میں (0) کا نشان لگائیے۔

توجہ: اپنے ہی رسالے پر نگاہ رکھتے ہوئے جائزہ لیجیے۔

☆ اجتماعی جائزے کا طریقہ (72 نیک اعمال)

یومیہ 56 نیک اعمال:

(1) اچھی اچھی نیتیں کیں؟ (2) پانچوں نمازیں جماعت سے ادا کیں؟ (3) گھر، بازار، مارکیٹ وغیرہ جہاں بھی تھے وہاں نمازوں کے اوقات میں نماز پڑھنے سے قبل نماز کی دعوت دی؟ (4) رات میں سورۃ الملک پڑھ یا ئن لی؟ (5) پانچوں نمازوں کے بعد کم از کم ایک ایک بار آیۃ الکرسی، سورۃ الاخلاص اور تسبیح فاطمہ رضی اللہ عنہا پڑھی؟ (6) کثرًا ایمان مع خزان العرفان یا نوز العرفان سے کم از کم تین آیات ترجمہ و تفسیر کے ساتھ پڑھیں یا سنیں؟ یا صراط الجنان سے کم و بیش دو صفحات پڑھ یا ئن لئے؟ (7) شجرے کے کچھ نہ کچھ اوراد پڑھے؟ (8) کم از کم 313 بار دُرد و شریف پڑھا؟ (9) آنکھوں کو گناہوں (یعنی بدنگاہی، فلمیں ڈرامے، موبائل پر گندی تصاویر اور ویڈیوز، نامحرم عورتوں اور کزنز وغیرہ کو دیکھنے) سے بچایا؟ (10) کانوں کو گناہوں یعنی غیبت، گانے باجوں، بُری اور گندی باتوں، موبائل کی میوزیکل ٹیون، کارٹیون وغیرہ وغیرہ سننے سے بچایا؟ (11) راستے میں چلتے ہوئے یا کار یا بس وغیرہ میں سَفَر کے دوران خود کو فضول نگاہی سے بچاتے ہوئے کیا آج آپ نے نگاہیں نیچی رکھیں؟ اور بلا ضرورت ادھر ادھر دیکھنے سے اپنے آپ کو بچایا؟ (12) اعلیٰ حضرت رَحْمَةُ اللهِ عَلَيْهِ یا مکتبۃ المدینہ کی کسی کتاب یا رسالے یا ”ماہنامہ فیضانِ مدینہ“ کو کم از کم 12 منٹ پڑھا یا سنا؟ (13) بات چیت، فون پر گفتگو اور کام کاج موقوف کر کے اذان و اقامت کا جواب دیا؟ (14) گھر میں یا باہر کسی پر غصہ آجانے کی صورت میں چُپ رہ کر غصے کا علاج فرمایا یا بول پڑے؟ (15) اپنے اعمال کا جائزہ لیتے ہوئے نیک اعمال کے رسالے کے خانے پُر کئے؟ (16) ”مرکزی مجلس شوریٰ“ کے اصولوں کے مطابق اپنے نگران کی اطاعت کی؟ (17) گھر اور باہر ہر چھوٹے بڑے سے اچھے انداز سے یعنی آپ جناب اور جی جی کہہ کر گفتگو کی؟ (18) مدرسۃ المدینہ (بالغان) میں قرآن کریم پڑھا، یا پڑھایا؟ (19) عشا کی جماعت سے دو گھنٹے کے اندر اندر سونے کی کوشش کی؟ (20) دعوتِ اسلامی کے دینی کاموں کو اپنے نگران کے دینے ہوئے شیڈول کے مطابق کم از کم دو گھنٹے دینے؟ (21) صدائے مدینہ لگائی؟ (22) اپنے گھر کے جھرو کوں (یعنی باہر دیکھنے کے لئے رکھی گئی کھڑکیوں) سے (بلا ضرورت) باہر نیز کسی اور کے دروازوں وغیرہ سے اُن کے گھروں کے اندر جھانکنے سے بچنے کی کوشش کی؟ (23) آپ کے ہاں گھر درس ہوا؟ یا کسی مُعذر کی صورت میں آپ کی غیر موجودگی میں گھر درس کا سلسلہ ہوا؟ (24) کم از کم ایک مَدَنی درس (مسجد،

ذُکّان، بازار وغیرہ جہاں سہولت ہو، دیا، یا سنا؟ (25) عتّت کے مطابق لباس (جو لیڈیز کلر مثلاً شوخ یعنی تیز رنگ یا چمکیلا نہ ہو یا ایسے رنگ کا بھی نہ ہو جو شرعاً منع ہے وہ) پہنا؟ (26) کیا آپ کاڑھ لیں رکھنے کی عتّت پر عمل ہے؟ (27) داڑھی منڈوانے یا ایک مشت سے گھٹانے کا گناہ تو نہیں کیا؟ (28) گناہ ہو جانے کی صورت میں فوراً توبہ کی؟ (29) عتّت کے مطابق کھانا کھایا اور کھانے سے پہلے اور بعد کی دعائیں پڑھیں؟ (30) گھر، دفتر، بس، ٹرین وغیرہ میں آتے جاتے اور گلیوں سے گزرتے ہوئے راہ میں کھڑے یا بیٹھے ہوئے مسلمانوں کو سلام کیا؟ (31) ان سُنّتوں پر کچھ نہ کچھ عمل کیا؟ (مسواک، گھر میں آنا جانا، سونا جانا، قبلہ رخ بیٹھنا وغیرہ)؟ (32) ظہر کی چار عتّت قبلیہ فرض سے پہلے ادا کیں؟ (33) تہجد کی نماز پڑھی؟ یا رات نہ سونے کی صورت میں صلوٰۃ اللیل ادا کی؟ (34) اوامین یا اشراق و چاشت کے نوافل پڑھے؟ (35) کیا آج آپ نے عصر یا عشا کی عتّت قبلیہ پڑھیں؟ (36) انفرادی کوشش کے ذریعے دعوتِ اسلامی کے 12 دینی کام میں سے کم از کم ایک دینی کام کی ترغیب دلائی؟ (37) دوسروں سے مانگ کر کوئی چیز (مثلاً چٹیل، چادر، موبائل فون، چارجر، گاڑی وغیرہ وغیرہ) استعمال تو نہیں کی؟ (38) جھوٹ بولنے، غیبت و چغلی کرنے / سُننے سے بچے؟ (39) کچھ نہ کچھ وقت کے لئے ”مَدَنی چینل“ دیکھا؟ (40) کسی ایک یا چند سے ڈیوٹی طور پر ذاتی دوستی ہے؟ (41) قرض ہونے کی صورت میں (ادائیگی کی طاقت کے باوجود) قرض خواہ کی اجازت کے بغیر قرض ادا کرنے میں تاخیر تو نہیں کی؟ نیز کسی سے عاریتاً (یعنی Temporary) لی ہوئی چیز ضرورت پوری ہونے پر طے کئے ہوئے وقت کے اندر واپس کر دی؟ (42) عاجزی کے ایسے الفاظ جن کی تائید دل نہ کرے بول کر نفاق و ریاکاری کا جرم تو نہیں کیا؟ مثلاً لوگوں کے دل میں اپنی عزّت بنانے کے لئے اس طرح کہنا: ”میں حقیر ہوں، کمینہ ہوں“ جبکہ دل میں ایسا نہ سمجھتا ہو۔ (43) صفائی ستھرائی کے عادی اور سلیقہ مند ہیں؟ (44) کسی مسلمان کا عیب ظاہر ہو جانے پر (بامصلحتِ شرعی) اس کا عیب کسی اور پر ظاہر تو نہیں کیا؟ (45) تفسیر سننے سنانے کا حلقہ لگایا، یا شرکت کی؟ (46) ہر جائز و عزّت والے کام سے پہلے بِسْمِ اللّٰہ پڑھی؟ (47) چوک درس دیا، یا سنا؟ (48) اپنے والدین اور پیروں و مُرشد کے لئے دُعائے مغفرت اور کچھ نہ کچھ ایصالِ ثواب کیا؟ (49) مسجد، گھر، آفس وغیرہ میں اسراف سے بچنے کی کوشش کی؟ (50) ٹریفک قوانین کی پابندی کی؟ (51) کسی اسلامی بھائی (خصوصاً نئے دار) سے مَعَاذَ اللّٰہ کوئی بُرائی صادر ہو جائے اور اصلاح کی ضرورت ہو تو تحریری طور پر، یا لکھ کر، براہِ راست (زری سے) سمجھانے کی کوشش فرمائی؟ یا مَعَاذَ اللّٰہ بلا اجازتِ شرعی کسی اور پر اظہار کر کے غیبت کا گناہ کبیرہ کر بیٹھے؟ (52) زبان کو

گناہوں (یعنی الزام تراشی، دل آزاری، گالی گلوچ وغیرہ) سے بچایا؟ (53) زبان کو فُصولِ استعمال (یعنی وہ گفتگو جس سے دینی یا دنیوی فائدہ نہ ہو) سے بچانے کی عادت بنانے کے لئے کچھ نہ کچھ اشارے سے گفتگو کی؟ (54) (گھر میں اور باہر) مذاق مسخری، طنز، دل آزاری اور قہقہہ لگانے (یعنی کھل کھلا کر ہنسنے) سے بچنے کی کوشش کی؟ (55) عمامہ شریف باندھا؟ (56) ماں باپ کا ادب و احترام بجالائے؟

قنصلِ مدینہ کار کردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ نگاہیں گاڑے بغیر گفتگو 12 مرتبہ

ہفتہ وار 10 نیک اعمال

(57) گھر سے اس ہفتے کسی نہ کسی اسلامی بہن (مثلاً بہن / بیٹی / والدہ بچوں کی والدہ وغیرہ) کو اسلامی بہنوں کے اجتماع میں بھیجا؟ (58) ہفتہ وار مدنی مذاکرہ دیکھنے / سُننے کی سعادت حاصل کی؟ (59) ہفتہ وار سُنّتوں بھرے اجتماع میں اول تا آخر (یعنی مغرب تا اشراق وچاشت) شرکت کی؟ (60) اس ہفتے یومِ تعطیلِ اعْتِکاف کی سعادت پائی؟ (61) اس ہفتے کم از کم کسی ایک مریض یا دکھیارے کے گھر یا اسپتال جا کر سُنّت کے مطابق عیادت یا غمخواری یا عزیز کے انتقال پر تعزیت کی؟ (62) اس ہفتے پیر شریف (یا رہ جانے کی صورت میں کسی بھی دن) کاروزہ رکھا؟ (63) ہفتہ وار رسالہ پڑھ یا سُن لیا؟ (64) اس ہفتے کم از کم ایک بار علاقائی دورہ کیا؟ (65) اس ہفتے کم از کم ایک اسلامی بھائی کو (جو پہلے دینی ماحول میں تھے، یا پہلے اجتماع میں آتے تھے مگر اب نہیں آتے) تلاش کر کے ان کو دینی ماحول سے وابستہ کرنے کی کوشش کی؟ (66) ہفتہ وار حلقے میں شرکت کی؟

ماہانہ 3 نیک اعمال

(67) پچھلے اسلامی مہینے کا نیک اعمال کارِ سالہ فل یعنی پُر کر کے اپنے نگران و ذمہ دار کو جمع کروادیا؟ (68) اس ماہ آپ نے کم از کم تین دن کے قافلے میں سفر کیا؟ (69) اس ماہ کسی سُنّتی عالم (یا امام مسجد، مؤذن، خادم) کی کچھ نہ کچھ مالی خدمت کی؟

سالانہ 1 نیک عمل

09 مارچ 2023 کے ہفتہ وار اجتماع کا بیانیہ سیردین ملک کیلئے

(70) اس سال ٹائم ٹیبل کے مطابق ایک مہینے کے قافلے میں سفر فرمایا؟

زندگی بھر کے 2 نیک اعمال

(71) زندگی بھر کے نصاب کا مطالعہ فرمایا؟ (72) زندگی میں یک مُشت (یعنی ایک ساتھ) 12 ماہ اور

مختلف کورسز (12 دینی کام کورس، 7 دن کا اصلاح اعمال کورس، 7 دن کا فیضان نماز کورس) کی سعادت حاصل کر لی؟

دعائے امیر اہل سنت

یا اللہ پاک! جو کوئی سچے دل سے نیک اعمال پر عمل کرے، روزانہ جائزہ لے کر رسالہ پُر کرے

اور ہر اسلامی ماہ کی پہلی تاریخ کو اپنے ذمہ دار کو جمع کروادیا کرے، اُس کو اس سے پہلے موت نہ دینا جب

تک یہ کلمہ نہ پڑھ لے۔ اٰمِیْنُ بِجَاہِ النَّبِیِّ الْاَمِیْنِ صَلَّى اللهُ عَلَيْهِ وَآلِهِ وَسَلَّمَ

صَلُّوْا عَلَی الْحَبِیْب! صَلَّی اللهُ عَلَی مُحَمَّد